

अधिक राशि वसूलने पर ई-मित्र को बंद किया

निवाड़ी, (निर्स)। सूचना प्रौद्योगिकी एवं संचार विभाग ने शनिवार को अधिक राशि वसूलने पर एक ई-मित्र पर कार्यवाही करके बंद करवाया है।

सूचना प्रौद्योगिकी व संचार विभाग में पदस्थापित प्रोग्रामर दिनेश कुमार जैन ने बताया कि इन्दिरा गांधी स्मार्ट फोन योजना के अन्तर्गत पात्र लाभार्थियों के जन आधार में मोबाइल नम्बर जुड़ा होना आवश्यक है। जन आधार में मोबाइल नम्बर जोड़ने के लिए ई-मित्र की सहायता लेनी पड़ती है। उन्होंने बताया कि शनिवार को शिविर में आए वनस्थली निवासी भागचंद यादव जन आधार में मोबाइल नम्बर जुड़वाने के लिए पुलिस थाने के सामने स्थित एक ई-मित्र पर गया जहां पर ई-मित्र संचालक सुरेशचन्द्र शर्मा ने जन आधार में मोबाइल नम्बर जोड़ने के लिए लाभार्थी से 350 रुपये ले लिए जबकि निर्धारित राशि मात्र 50 रुपये है। जिसकी जानकारी लाभार्थी ने सूचना प्रौद्योगिकी संचार विभाग को दी जिस पर प्रोग्रामर दिनेश कुमार जैन ने शिकायतकर्ता को अपने साथ लेकर ई-मित्र केन्द्र पर पहुंचे जहां पर जांच करने पर शिकायत सही पाई गई।

संक्षिप्त

अशोका कोचिंग ने लहराया परचम

कोटपुतली, (निर्स)। प्रतियोगी परीक्षाओं के लिए सुप्रसिद्ध कस्बे के लाल कोठी स्थित अशोका कोचिंग संस्थान ने एक बार फिर अपनी कोचिंगकुशलता व योग्यता का परिचय देते हुए सफलता का परचम लहराया है। संस्थान से 15 अभ्यर्थियों का चयन राजस्थान अध्यापक पात्रता परीक्षा (रीट लेवल 01) में हुआ है। सभी चर्चनित विद्यार्थियों का शनिवार को संस्थान में सम्मान किया गया। निदेशक इंजी. राजेश चौधरी ने बताया कि उक्त 15 विद्यार्थियों के अलावा 10 विद्यार्थियों का चयन भारतीय रेलवे में हुआ है।

राजस्थान मिशन-2030 के तहत संगोष्ठी

बहरोड़/ नीमराना, (निर्स)। नीमराना कस्बे के राव सोहन लाल पीजी महाविद्यालय ने राजस्थान मिशन 2030 के तहत एक दिवसीय संगोष्ठी का आयोजन किया गया। आयोजित कार्यक्रम में देश का अग्रणी राज्य बनाने के उद्देश्य से राजस्थान सरकार के मिशन 2030 के तहत कॉलेज के विद्यार्थियों द्वारा शिक्षा, रोजगार एवं युवाओं से जुड़े विभिन्न मुद्दों पर अपने सुझाव दिए गए। वहीं प्राचार्य डॉ. कौशल कुमार द्वारा विद्यार्थियों को शिक्षा का महत्व बताते हुए विकसित राज्य की कल्पना को सुनिश्चित करने में सहभागी बनने का आह्वान किया गया।

व्यापार मंडल का

सम्मान समारोह आज

श्रीमाधोपुर, (निर्स)। विधानसभा क्षेत्र श्रीमाधोपुर के सामाजिक कार्यकर्ता व उद्योगपति सुरेश सामोता गंगा ग्रुप सीकर की ओर से नौलखा कोठी स्थित सरस्वती मैरिज गार्डन श्रीमाधोपुर में 3 सितंबर रविवार को आयोजित संगोष्ठी का महत्व बताते हुए विचार-सम्मेलन सम्मान समारोह आयोजित किया जाएगा। आयोजक टीम सुरेश सामोता की ओर से कस्बे के विभिन्न बाजारों में कार्यक्रम में अधिकाधिक संख्या में व्यापारियों को आने हेतु आमंत्रण पत्र वितरित किए गए।

कोटपुतली में दो युवकों में दिन दहाड़े हुई चाकूबाजी

कोटपुतली, (निर्स)। कस्बे के मुख्य चौराहे पर शनिवार दोपहर गाड़ी मांग कर ले जाने की बात पर दो युवकों में दिन दहाड़े चाकूबाजी हो गई। जिसके चलते दोनों युवक कोटि हो गये। जिनमें से एक युवक की स्थिति गंभीर होने पर उसे जयपुर रैफर कर दिया गया है।

बीडीएम पुलिस चौकी प्रभारी बाबूलाल के अनुसार सुखराम पुत्र पतराम गुर्जर निवासी दलपतपुर, पाटन

दोनों युवक गंभीर घायल, एक जयपुर रैफर

(नीमकाथाना) ने बताया कि मैंने अपने रोजगार के लिए टैक्सी गाड़ी ले रखी है। जिसके मुझे कलकत्तापुरा निवासी कालू गुर्जर कई बार बलाघोर कर रहा है। शनिवार को उसने गाड़ी मांगी तो उसने मना कर दिया इस पर कालू उससे झगड़ा करने लगा।

जिसकी सूचना सुखराम ने अपने भाई संजय को दी। इतनी की देर में मौके पर पहुंचे संजय से भी कालू उलझ पड़ा। घटना के दौरान आरोपित कालू गुर्जर ने

सरकारी कॉलेज भवन को अन्य स्थान पर बनाने को लेकर ग्रामीण धरने पर बैठे

चाकसू, (निर्स)। उपखंड क्षेत्र कोटखावादा तहसील में प्रस्तावित राजकीय महाविद्यालय भवन को अन्य गांव में निर्माण को लेकर शनिवार को कोटखावादा के लोग संपूर्ण बाजार को बंद कर अनिश्चितकालीन धरने पर बैठे। इस दौरान लोगों ने क्षेत्रीय विधायक वेद प्रकाश सोलंकी एवं प्रशासनिक अधिकारियों के खिलाफ जमकर नारेबाजी की।

धरने पर बैठे ग्रामीणों ने बताया कि राजकीय महाविद्यालय भवन पूर्व में कोटखावादा कस्बे में प्रस्तावित था। जिसे बदलकर ग्राम पंचायत राडोली के ग्राम नंदलालपुरा में बनाया जा रहा है जो की कोटखावादा कस्बे से लंबी दूरी पर पड़ता है। मामले में नंदलालपुरा गांव के लोग भी विरोध में हैं। मामले में क्षेत्रीय विधायक वेद प्रकाश सोलंकी को बार-बार अवगत करने के बावजूद भी किसी भी प्रकार को कोई सुनवाई नहीं हो रही है और इसे लेकर नंदलालपुरा गांव के लोगों ने अतिरिक्त सिविल न्यायाधीश एवं महानगर मजिस्ट्रेट से कॉलेज भवन निर्माण को लेकर यथा स्थिति के आदेश



कोटखावादा तहसील में प्रस्तावित राजकीय महाविद्यालय भवन को अन्य गांव में निर्माण को लेकर कोटखावादा के लोग संपूर्ण बाजार को बंद कर अनिश्चितकालीन धरने पर बैठे।

दे रखे हैं। इसके अतिरिक्त 17 अगस्त को उपखंड अधिकारी चाकसू ने भी सिविल न्यायाधीश एवं महानगर मजिस्ट्रेट के 14 अगस्त के यथा स्थिति के पालन के आदेश की पालना में ग्राम

नंदलालपुरा में मौके पर हो रहे निर्माण कार्य को रूकवाने के आदेश दे रखे हैं। इसके बाद 21 अगस्त को कोटखावादा तहसीलदार ने प्रकरण पर उक्त भूमि पर नोट भी लगा रखा है इसके बावजूद भी

वहां लगातार कार्य चल रहा है और जिम्मेदार प्रशासनिक अधिकारी किसी भी प्रकार को कोई सुनवाई नहीं कर रहे हैं। इससे को गुस्साए कोटखावादा के लोग ने संपूर्ण बाजार को बंद कर

कस्बे का संपूर्ण बाजार रहा बंद

अनिश्चितकालीन धरने पर बैठे हैं आगे अगर कोई अनहोनी होती है तो इसका जिम्मेदार संपूर्ण प्रशासन होगा।

इस मौके पर सरपंच मखन लाल बड़गुजर, महावीर जैन पूर्व सरपंच, गिरिराज मीणा मंडल अध्यक्ष भाजपा, जुगल किशोर शर्मा अध्यक्ष ब्राह्मण महासभा तहसील कोटखावादा, श्रवण गुर्जर पूर्व मंडल अध्यक्ष भाजपा, पूर्व विधायक अशोक तंवर, लोकेश मीणा यूथ कांग्रेस अध्यक्ष विधानसभा, विक्रम मीणा अध्यक्ष राजकीय महाविद्यालय कोटखावादा, सीताराम नैनीवाल पूर्व एमएलए प्रत्याशी कांग्रेस, श्रवण माली पूर्व कांग्रेस कमेटी अध्यक्ष, नमोनारायण मीणा कपड़ा व्यापार मंडल अध्यक्ष कोटखावादा, हनुमान विजय व्यापार किराना व्यापार मंडल अध्यक्ष सहित क्षेत्र के कई गणवने जनप्रतिनिधि और सैकड़ों ग्रामीण मौजूद हैं।

सार-समाचार

नानी बाई रो मायरो जारी



श्रीमाधोपुर, (निर्स)। निकटवर्ती ग्राम झाड़ली में ओम शक्ति मंदिर में चल रही 15 वीं वार्षिकोत्सव और नानी बाई रो मायरो में दितीय दिवस बोलते हुए कथा व्यास अनन्या शर्मा ने कहा कि नरसी मेहता भगवान के अनन्य भक्त थे उन्होंने अपनी सम्पूर्ण सम्पत्ति दान कर भगवान के भजन में लग गए थे। इस दौरान मन्दिर कमेटी कोषाध्यक्ष झरवर सिंह, संरक्षक विक्रम सिंह, सुरत से मालीराम गोयल, नरपत सिंह झाड़ली, विजयपाल सैनी, शंकर सिंह, मनोज कुमावत, जगेंद्र सिंह, महेश सैनी, गणेश कुमावत, सागर जांगिड़, आशीष कुमावत, कानाराम कुमावत, भंवर सिंह रूपल, भंवर सिंह झुंझुं, शिंभू सिंह झुंझुं, गोविंद सिंह हरिपुरा, विक्रम सिंह हरदास का बास, श्रीराम यादव पावटा, सोनू सैन, सुभाष कुमावत, सुनील कुमावत, हेमंत सिंह, महेंद्र सिंह बुज, रघुवीर सिंह, मोनू टेलर बब्बई, हंसराज कुमावत, हर्षवर्धन सिंह आदि गण मान्य लोग मौजूद थे।

सांभर में सांसद राठौड़ का प्रोग्राम रह

सांभरझील, (निर्स)। जयपुर ग्रामीण सांसद कर्नल राज्यवर्धन सिंह राठौड़ का सांभर में शनिवार को आने का प्रोग्राम कैसिल होने से भाजपा कार्यकर्ताओं में गहरी मायूसी व्याप्त हो गई। प्राप्त जानकारी के अनुसार सवाईमाधोपुर में आयोजित परिवर्तन यात्रा के कार्यक्रम में शामिल होने के निर्देश चलते यहां का कार्यक्रम स्थगित करना पड़ा, हालांकि दोबारा उनका कार्यक्रम अब कब होगा इस बारे में कोई जानकारी प्राप्त नहीं है। बता दें कि शनिवार को पंचमुखी बालाजी के समीप स्थित एक धर्मशाला में सांसद का पार्टी कार्यकर्ताओं, अधिवक्ताओं व व्यापारियों से संवाद कार्यक्रम था। लोगों को कहना है कि जयपुर ग्रामीण लोकसभा क्षेत्र से सांसद बनने के बाद उनका सांभर के प्रति कभी कोई खास रुझान नहीं रहा। सोशल मीडिया पर भी इस मामले को लेकर लोगों ने अपनी अलग-अलग राय भी रखी। कांग्रेस के सक्रिय नेता नयम उल हसन उस्मानी का कहना है कि सांसद यदि विगत पांच सालों में सांभर की जनता से जुड़ाव रखते तो तो चुनावों के मद्देनजर सच वस्तुतः उन्हें संवाद स्थापित करने के लिए कार्यक्रम आयोजित ही नहीं करना पड़ता, लेकिन यह कार्यक्रम भी लिहालाल नहीं हो सका है तो सांभर की जनता उनके दर्शन को फिर से तरस गई है।

पंचायत भवन का लोकार्पण

चौधू/कालाडैरा, (निर्स)। ग्राम पंचायत डोला का बास के नवीन भवन का लोकार्पण व वीर तेजाजी महाराज के सामुदायिक भवन के निर्माण का शिलान्यास शनिवार को विधायक रामलाल शर्मा ने किया। कार्यक्रम की अध्यक्षता कर रहे डोला का बास सरपंच सुलतान राम बुनकर ने विधायक रामलाल शर्मा सहित कार्यक्रम में पथोर अतिथियों का माला एवं साफा पहनकर स्वागत किया। इस मौके पर प्रधान रामस्वरूप यादव, पूर्व प्रधान महेश मीणा, पूर्व सरपंच रामगोपाल मीणा, धिनीई सरपंच एकता कंवर, पंचायत समिति सदस्य टीका देवी यादव, अतिथि अध्यक्ष जगदीश प्रसाद, जयप्रकाश चौधरी, बंशीधर मण्डल, समिति अध्यक्ष ओमप्रकाश यादव, मालीराम ऑपरेटर, जगदीश करीरा, जीवराम मीणा सोहनलाल पारीक, पूरण छातोडिया, मोहन खातोडिया, मनोज पारीक, रामपाल मीणा, उप सरपंच नानूराम मीणा, कानाराम यादव, गोपाल चंद, मोहनलाल पारीक, जय सिंह ठाकुर समस्त वार्ड पंच एवं समस्त ग्रामवासी उपस्थित रहे।

तम्बाकू से दूर रहने के लिए प्रेरित किया

टोंक, (निर्स)। राज्य सरकार के द्वारा मई से जुलाई 2023 में 60 दिवसीय टोंके फ्री यूथ कैम्पेन संचालित किया गया था। जिसके अन्तर्गत जिलों में तम्बाकू मुक्त विद्यालय गतिविधियां आयोजित कर विद्यालयों को तम्बाकू मुक्त क्षेत्र बनाया गया। इसी क्रम को आगे बढ़ाते हुए चिकित्सा एवं स्वास्थ्य विभाग द्वारा शनिवार को नो बैग डे के अवसर पर विद्यार्थियों को तम्बाकू व अन्य नशों के सेवन से होने वाले दुष्प्रभावों के बारे में अवगत कराकर, इनसे दूर रहने के प्रति प्रेरित व जागरूक किया गया। इस अवसर पर बच्चों को तम्बाकू का सेवन न करने की शपथ दिलाई गई। मुख्य चिकित्सा एवं स्वास्थ्य अधिकारी डॉ. एस एस अग्रवाल ने बताया कि स्कूल शिक्षा विभाग के द्वारा विद्यालयों में 02 सितम्बर को नो बैग डे कार्यक्रम का आयोजन किया गया। नो बैग डे कार्यक्रम में स्वास्थ्य विभाग के स्वास्थ्य कर्मियों ने तम्बाकू रहित जीवन एवं तम्बाकू से बचाव एवं तम्बाकू व अन्य नशों के सेवन से होने वाले दुष्प्रभावों के बारे में अवगत कराकर, इनसे दूर रहने के प्रति प्रेरित व जागरूक किया।

स्मार्ट क्लास रूम का उद्घाटन

टोंक, (निर्स)। राजस्थान मदरसा बोर्ड के चेयरमैन एमडी चोपदार ने शनिवार को टोंक शहर में संचालित मदरसा सआदत एवं इस्लामिया नियाजिया गलर्स में स्थापित स्मार्ट क्लास रूम का उद्घाटन किया। इसके साथ ही, मदरसा मन्तशा के क्लासरूम का निरीक्षण कर अध्ययनरत छात्र-छात्राओं के शैक्षणिक स्तर को जांचा तथा संस्था प्रधान से बच्चों को राज्य सरकार की योजनाओं के मिल रहे लाभ की जानकारी ली। उन्होंने कहा कि राज्य सरकार प्राथमिक स्तर के मदरसों को 8वीं कक्षा तक एवं उच्च प्राथमिक मदरसों को 10वीं कक्षा तक करने के लिए प्रयासरत है। ताकि अल्पसंख्यक छात्र-छात्राओं के 8वीं कक्षा के पश्चात ड्राप आउट की स्थिति को रोककर शिक्षा के स्तर को बढ़ाया जा सके।

संभाग स्तरीय खेलकूद प्रतियोगिता का शुभारम्भ

मंडावरी, (निर्स)। राजकीय वरिष्ठ उपाध्याय संस्कृत विद्यालय विनौरी में प्रवेशिका एवं वरिष्ठ उपाध्याय छात्र वर्ग की संभाग स्तरीय खेलकूद प्रतियोगिता का शुभारंभ शुक्रवार को विद्यालय परिसर में हुआ।

इस संभाग स्तरीय खेलकूद प्रतियोगिता के शुभारंभ के मौके पर प्रतियोगिता में हिस्सा लेने पहुंचे प्रतिभागियों द्वारा उद्घाटन मैच के दौरान

24 टीमों के 283 खिलाड़ी लेंगे भाग

दमखम दिखाया गया। खेलकूद प्रतियोगिता में कुल 24 टीमों के 283 खिलाड़ी भाग्य आजमाएंगे। खेलकूद प्रतियोगिता कार्यक्रम के मुख्य अतिथि नाथूलाल मीणा पंचायत समिति प्रधान लालसोट एवं अध्यक्षता बाबूलाल ठेकेदार ने की। संभाग स्तरीय खेलकूद प्रतियोगिता का शुभारंभ शुक्रवार को हुआ एवं समापन समारोह 5 सितंबर को



प्रतियोगिता के उद्घाटन मैच में खिलाड़ियों ने दमखम दिखाया।

आयोजित होगा।

प्रतियोगिता के शुभारंभ कार्यक्रम में प्रधानाचार्य हरिशंकर रैगर एवं ग्राम वरिष्ठों द्वारा अतिथियों का पुष्पमाला पहना कर स्वागत किया गया। कार्यक्रम में लालसोट पंचायत समिति प्रधान ने कहा कि खेलों से मानसिक व शारीरिक

सर्वांगीण विकास होता है। इसलिए पढ़ाई के साथ-साथ खेल भी अन्यायवशक है। प्रधानाचार्य ने बताया कि संभाग स्तरीय खेलकूद प्रतियोगिताओं में खो खो, कबड्डी, फुटबॉल, वॉलीबॉल, कुश्ती एवं एथलेटिक्स प्रतियोगिताएं आयोजित की जाएगी।

सुरेश खानपुर अध्यक्ष निर्वाचित

लालसोट, (निर्स)। मंडावरी कस्बे में विभिन्न व्यापार मंडलों के प्रतिनिधियों द्वारा सर्वसम्मति से व्यापार महासंघ एकीकृत कर एक छत के नीचे आकर व्यापार मंडल से जुड़ी समस्याओं के लिए संघर्षरत रहने का संकल्प लिया है।

शनिवार को कस्बे में संचालित विभिन्न व्यापारिक संगठनों द्वारा एक राय होकर सर्वसम्मति से आयोजित की गई बैठक में एक राय से विभिन्न व्यापार मंडलों के बनाए गए एकमुश्त संघ के अध्यक्ष पद पर सुरेश खानपुर को अध्यक्ष निर्वाचित किया गया। कस्बे में संचालित विभिन्न व्यापार संगठनों के प्रतिनिधियों द्वारा एक बैठक अग्रवाल सेवा सदन में रखी गई। इस सामूहिक बैठक में कपड़ा रेडीमेड मनिहारी किठाना खाद बीज जनरल स्टोर होजरी इलेक्ट्रॉनिक व्यापार संघ एवं अन्य सभी व्यवसायिक संगठनों को मिलाकर एक व्यापार महासंघ बनाने का आ न किया

गया। इस प्रस्ताव पर बैठक में मौजूद विभिन्न व्यापार मंडल और संगठनों आदि के सभी प्रतिनिधि द्वारा सहमति जताई गई। इस बैठक के दौरान सभी व्यापार मंडलों को मिलाकर बनाए गए थे एक संगठन के अध्यक्ष पद पर सुरेश चंद खंडेलवाल खानपुर वालो को अध्यक्ष एवं पुरुषोत्तम बैराड़ा वाले को उपाध्यक्ष पद पर नियुक्त किया गया। इसी तरह संगठन के कोषाध्यक्ष पद पर विमल बजाज एवं संरक्षक पद पर रतन गोयल व कमलेश चौधरी को मनोनीत किया गया। इस संगठन में संगठन मंत्री के पद पर रामफूल सैनी भगवान मितल मुकेश जी वाला परमेश्वर पट्टया दामोदर सैनी रवि खेड़ा वाला मनोज महाराय को जिम्मेदारी दी गई। मंत्री पद पर सुरेश बैराड़ा व टीकमचंद एवं महेंद्र शर्मा को जिम्मेदारी दी गई। वहीं विभिन्न संगठनों को एक संगठन बनाकर नवनिर्वाचित हुई कार्यकारिणी का सामूहिक रूप से अभिनंदन व स्वागत भी किया गया।

चोरी की आठ बाइक बरामद की

किशनगढ़ बास, (निर्स)। किशनगढ़ बास पुलिस ने बाइक चोरी की वारदात में शामिल एक बाल अपचारी को निरूद्ध किया है। बाल अपचारी की निशानदेही पर चोरी की 8 मोटरसाइकिल भी पुलिस ने बरामद की है।

थाना प्रभारी अमित चौधरी ने बताया कि क्षेत्र में ही रोही मोटरसाइकिल चोरी की वारदातों पर अंकुश लगाने के लिए खैरथल तिजारा पुलिस अधीक्षक द्वारा चलाए गए अभियान, डीएसपी

किशनगढ़ बास के सुपरविजन में थानाधिकारी अमित कुमार एवं डीएसटी टीम द्वारा कार्रवाई करते हुए एक बाल अपचारी को निरूद्ध कर उसके कब्जे से आठ बाइक चोरी की बरामद की है। थाना अधिकारी अमित चौधरी ने बताया कि डीएसटी टीम इंचार्ज सदीक खान किसी अपराधी की सूचना पर नाकाबंदी कर रहे थे नाकाबंदी के दौरान एक बिना नंबर की मोटरसाइकिल पर एक लड़का किशनगढ़ बास की ओर से आता हुआ

दिखाई दिया। शक होने पर उसको रोक कर चेक किया एवं मोटरसाइकिल के कागजात के बारे में पूछा तो संतोष पूर्वक जनाक जवाब नहीं दिया गहनता से पूछने पर मोटरसाइकिल को खैरथल से चोरी कर लाना बताया। लडके की तलाशी ली तो उसके पास से एक चाकू भी मिला पृष्ठताछ करने पर लडके ने बताया कि उसने इस बाइक के अलावा सात अन्य बाइक भी चोरी की हैं पुलिस ने उसके घर से सात और बाइक बरामद की है।

मानस्तम्भ का शिलान्यास

फुलेरा, (निर्स)। फुलेरा की जोबनेर सड़क स्थित पाषरवनाथ दिगम्बर जैन नसियां प्रांगण पर मानस्तंभ के निर्माण हेतु वास्तव्य आचार्य विमल सागर के शिष्य आचार्य भारत सागर महाराज की शिक्षा बाल योगिनी आर्यिका रत्न नंदीश्वरमति माता के सानिध्य एवं युवा प्रतिष्ठाचार्य मनोज शास्त्री के निर्देशन में शिलान्यास समारोह आयोजित किया

गया। कार्यक्रम के दौरान मुख्य अतिथि के रूप में जयपुर ग्रामीण सांसद कर्नल राज्यवर्धन सिंह राठौड़, विधायक निर्मल कुमावत, वास्तुविज्ञ राजकुमार कोठारी रहे। फुलेरा प्रवासी ज्ञानचन्द्र जैन (बडजात्या) परिवार की ओर से भव्य समारोह आयोजित किया गया। जिसमें स्वर्ण रजत परमेशटी ताम्र एवं प्रीत शिराएं विधि विधान पूर्ण मंत्र

उच्चारण के साथ शिलान्यास कार्य किया गया। इस अवसर पर ज्ञानचन्द्र व निर्मल बडजात्या, मनोला मेधराज व गौरव कोठारी उदयपुर, सीमा एवं रचित जैन अजमेर, कैलाश बैनाडा, महावीर जैन, संदीप जैन, सुबोध छाबड़ा, कमोद जैन, विमल जैन, सुनील काला, सहित आसपास के क्षेत्रों से सैकड़ों लोग उपस्थित थे।

आईडीएफसी फर्स्ट बैंक लिमिटेड

(पूर्व में कैपिटल फर्स्ट होम फायनेंस लिमिटेड तथा कैपिटल फर्स्ट लिमिटेड)

CIN : L65110TN2014PLC097792

पंजीकृत कार्यालय - केआरएम टॉवर, 8वीं मंजिल, हैरिंगटन रोड, चेटपेट, चेन्नाई-600031, फोन- +91 44 4564 4000 | फैक्स- +91 44 4564 4022

अधिकृत अधिकारी-सरदीप राठौड़, संपर्क नम्बर-9887772255 ई-मेल-sardeep.rathore@idfcbank.com



परिशिष्ट-IV-ए (नियम 8 (6) का प्रावधान देखें) अचल सम्पत्तियों की बिक्री के लिए बिक्री की सूचना									
क्रम सं.	किमांड नोटिस तिथि एवं राशि	ऋण प्रहिता (ओ) एवं सहऋणप्रहिता (ओ) के नाम	सम्पत्ति का पता	आरक्षित मूल्य राशि	ईएमडी राशि	ईएमडी तथा वस्तुतः जमा करने का अंतिम समय व तिथि (आन्ताराहिन) तक/पक्षले	निरामो की तिथि तथा समय	सम्पत्ति निरीक्षण की तिथि व समय	अधिकृत अधिकारी विवरण
1	08.02.2023 को रुपये 1,19,33,919.71/-	सौरभ गोयल, गोयल पेपर कारपोरेशन, मोहन लाल गोयल, सौरभ गोयल (गोयल पेपर कारपोरेशन) मोहन लाल गोयल (गोयल पेपर कारपोरेशन)	रिहायशी मकान नं. 4-एम-70, क्षेत्रफल 116.21 वर्ग मीटर, सैक्टर-4, अजमेर-राज., का पूरा व प्रत्येक भाग, और सीमाएं हैं- पूर्व-मकान नं. 4 एम 51, पश्चिम-रोड 8 मीटर चौड़ी, उत्तर-मकान नं. 4-एम-71, दक्षिण-मकान नं. 4-एम-69	रुपये 13,79,000/-	रुपये 13,79,000/-	22.09.2023 सायं 5.00 तक	22.09.2023 प्रातः 11.00 से दिन में 1.00 तक	15.09.2023 प्रातः 11.00 से सायं 4.00 तक	सरदीप राठौड़, संपर्क नम्बर 9887772255 ई-मेल sardeep.rathore@idfcbank.com
2	15.06.2022 को रुपये 31,52,865.55/-	विजय कुमार जांगिड़, आशा देवी, महालक्ष्मी हाईवेयर एण्ड मशीनरी स्टोर, महेंद्र कुमार जांगिड़, राजेंद्र कुमार जांगिड़, सुरेंद्र कुमार जांगिड़, सुवालाल जांगिड़, विजय कुमार जांगिड़ द्वारा महालक्ष्मी हाईवेयर एण्ड मशीनरी स्टोर	सम्पत्ति पट्टा नं. 11, ग्राम एवं नाम पंचायत मोरीजा, तहसील-चौमू, जिला-जयपुर (राज.) का पूरा व प्रत्येक भाग, क्षेत्रफल 183 वर्ग गज, और सीमाएं हैं- पूर्व-गली फिर दारिका प्रसाद तिवारी का मकान, पश्चिम-गली फिर भैरु राम का मकान, उत्तर-आम रास्ता, दक्षिण-गली फिर लीमलाल पटवारी का मकान	रुपये 2,645,000/-	रुपये 2,64,500/-	22.09.2023 सायं 5.00 तक	22.09.2023 प्रातः 11.00 से दिन में 1.00 तक	15.09.2023 प्रातः 11.00 से सायं 4.00 तक	

अस्वीकरण- कृपया ध्यान दें कि यह नोटिस केवल अचल सम्पत्तियों की बिक्री के लिए जारी किया गया है तथा आईडीएफसी फर्स्ट बैंक लिमिटेड को चल सम्पत्तियों को बेचने का अधिकार नहीं है, यदि कोई, अचल सम्पत्ति पर मौजूद हो।

आधिकृत अधिकारी आईडीएफसी फर्स्ट बैंक लिमिटेड, पूर्व में आईडीएफसी बैंक के नाम से जाना जाता था (पूर्व में कैपिटल फर्स्ट होम फायनेंस लिमिटेड तथा कैपिटल फर्स्ट लिमिटेड)